

It-Tlieta 18 ta' Mejju 2010

Strategġija tal-UE għaż-Żgħażaġh – Investiment u Responsabilizzazzjoni

P7_TA(2010)0166

Riżoluzzjoni tal-Parlament Ewropew tat-18 ta' Mejju 2010 dwar “Strategġija tal-UE għaż-Żgħażaġh – Investiment u Responsabilizzazzjoni” (2009/2159(INI))

(2011/C 161 E/04)

Il-Parlament Ewropew,

- wara li kkunsidra l-Artikoli 165 u 166 tat-Trattat dwar il-Funzjonament tal-Unjoni Ewropea,
- wara li kkunsidra l-Karta tad-Drittijiet Fundamentali tal-Unjoni Ewropea tat-18 ta' Diċembru 2000, u b'mod partikolari l-Artikolu 14 tagħha,
- wara li kkunsidra l-Konvenzjoni tan-Nazzjonijiet Uniti tal-20 ta' Novembru 1989 dwar id-Drittijiet tat-Tfal, u b'mod partikolari l-Artikoli 23 u 28 tagħha,
- wara li kkunsidra l-Konvenzjoni tan-Nazzjonijiet Uniti tat-13 ta' Diċembru 2006 dwar id-Drittijiet tal-Persuni b'Diżabbiltà, u b'mod partikolari l-Artikoli 7 u 24 tagħha,
- wara li kkunsidra l-komunikazzjoni tal-Kummissjoni tad-29 ta' April 2009 dwar “Strategġija tal-UE għaż-Żgħażaġh – Investiment u Responsabilizzazzjoni. Metodu miftuh u mġedded ta' koordinazzjoni biex jindirizza l-isfidi u l-opportunitajiet għaż-żgħażaġh” ⁽¹⁾,
- wara li kkunsidra d-dokument ta' hidma tal-persunal tal-Kummissjoni li jakkumpanja l-Komunikazzjoni mill-Kummissjoni “Strategġija tal-UE għaż-Żgħażaġh – Investiment u Responsabilizzazzjoni” - Rapport tal-UE dwar iż-Żgħażaġh ⁽²⁾,
- wara li kkunsidra r-riżoluzzjoni tal-Kunsill tas-27 ta' Novembru 2009 dwar qafas imġedded għall-kooperazzjoni Ewropea fil-qasam taż-żgħażaġh (2010-201C) ⁽³⁾,
- wara li kkunsidra l-konklużjonijiet tal-Kunsill tat-12 ta' Mejju 2009 dwar qafas strateġiku għall-kooperazzjoni Ewropea fl-edukazzjoni u t-taħriġ (“ET 2020”) ⁽⁴⁾,
- wara li kkunsidra l-konklużjonijiet tal-Kunsill tal-11 ta' Mejju 2009 dwar il-valutazzjoni tal-qafas attwali għall-kooperazzjoni Ewropea fil-qasam taż-żgħażaġh u dwar il-perspettivi futuri għall-qafas imġedded ⁽⁵⁾,
- wara li kkunsidra r-rakkomandazzjoni tal-Kunsill dwar il-mobbiltà ta' voluntiera żgħażaġh fl-Unjoni Ewropea ⁽⁶⁾,
- wara li kkunsidra d-deċiżjoni tal-Kunsill dwar is-Sena Ewropea tal-Attivitajiet ta' Volontarjat għall-Promozzjoni ta' Ċttadinanza Attiva (2011) ⁽⁷⁾,

⁽¹⁾ COM(2009)0200.⁽²⁾ SEC(2009)0549.⁽³⁾ ĠU C 311, 19.12.2009, p. 1.⁽⁴⁾ ĠU C 119, 28.5.2009, p. 2.⁽⁵⁾ 9169/09.⁽⁶⁾ ĠU C 319, 13.12.2008, p. 8.⁽⁷⁾ 15658/09.

It-Tlieta 18 ta' Mejju 2010

- wara li kkunsidra l-Patt Ewropew għaż-Żgħażaġh adottat mill-Kunsill Ewropew ta' Brussell tat-22 u t-23 ta' Marzu 2005 ⁽¹⁾,
 - wara li kkunsidra l-komunikazzjoni tal-Kummissjoni tat-2 ta' Lulju 2008 dwar "Agenda Soċjali Mġedda", li għandha fil-mira tagħha ż-żgħażaġh u t-tfal bħala prijorità ewlenija ⁽²⁾,
 - wara li kkunsidra l-opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni ⁽³⁾,
 - wara li kkunsidra d-Dikjarazzjoni bil-Miktub tiegħu dwar id-dedikazzjoni ta' aktar attenzjoni lir-responsabilizzazzjoni taż-żgħażaġh fil-politiki ta' l-UE ⁽⁴⁾,
 - wara li kkunsidra r-risoluzzjoni tiegħu tal-21 ta' Frar 2008 dwar il-gejjieni demografiku tal-Ewropa ⁽⁵⁾,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kultura u l-Edukazzjoni (A7-0113/2010),
- A. billi l-investment fiż-żgħażaġh huwa kruċjali għall-gejjieni tas-soċjetajiet Ewropej, speċjalment fi żmini-jiet fejn il-proporzjon ta' żgħażaġh fil-popolazzjoni totali qed jonqos b'mod kostanti,
- B. billi ż-żgħażaġh kollha huma riżorsa importanti għas-soċjetà u għandhom jiġu rikonossuti bħala tali,
- C. billi l-ġenerazzjonijiet preżenti, meta jfasslu l-politiki tal-lum, għandhom responsabbiltà qawwija lejn iż-żgħażaġh u l-ġenerazzjonijiet futuri; billi min ifassal il-politika u r-riċerkaturi jehtieġu jqisu l-opinjoni-jiet taż-żgħażaġh biex jagħtuhom vuċi,
- D. billi l-Unjoni Ewropea għandha strumenti importanti marbuta mal-politiki taż-żgħażaġh, madankollu dawn l-istrumenti għandhom jiġu bis-shiħ sfruttati, imxandra u integrati mill-Istati Membri,
- E. billi impjeg ifisser aktar minn semplicità xogħol imhallas: huwa fattur ta' soċjalizzazzjoni u jista' jkun sors importanti ta' appoġġ, ta' struttura u ta' formazzjoni tal-identità,
- F. billi sitwazzjoni ta' xogħol prekarju tista' twassal liż-żgħażaġh biex jevitaw jew jipposponu li jibdev familja, b'effett fuq l-iżviluppi demografiċi,
- G. billi, illum iż-żgħażaġh Ewropej huma esposti għal rati ta' qgħad li qed jikbru u huma affettwati bil-kriżi ekonomika, billi b'mod partikolari ż-żgħażaġh bi kwalifiki baxxi iktar għandhom possibbiltà li jkunu bla xogħol, u billi għalhekk huwa importanti, li jkun żgurat li ż-żgħażaġh jirċievu l-aħjar taħriġ possibbli li jggarantilhom aċċess malajr u partecipazzjoni fuq medda twila ta' żmien fis-suq tax-xogħol,
- H. billi għandu jiġi appoġġat aċċess ugwali għaż-żgħażaġh kollha għal edukazzjoni u taħriġ ta' livell għoli fil-livelli kollha, u għandhom jiġu promossi aktar l-opportunitajiet għat-tagħlim tul il-hajja,
- I. billi t-tranzizzjoni taż-żgħażaġh mill-edukazzjoni u t-taħriġ għas-suq tax-xogħol għandha tiġi ffaċilitata,

⁽¹⁾ ĠU C 292, 24.11.2005, p. 5.

⁽²⁾ 11517/08.

⁽³⁾ SOC/349.

⁽⁴⁾ DCE/2008/2193.

⁽⁵⁾ Testi Adottati, P6_TA(2008)0066.

It-Tlieta 18 ta' Mejju 2010

- J. billi bhala kwistjoni ta' urġenza għandha tingħata prijorità assoluta lill-problemi ta' tluq bikri mill-iskola u l-illitteriżmu, b'mod partikolari fost l-adolesxenti u l-popolazzjoni żgħir tal-habs,
- K. billi kwistjonijiet marbuta mas-saħha, mal-akkomadazzjoni u mal-ambjent huma ta' importanza kbira għaż-żgħażaġh u jista' jkollhom impatt serju fuq il-hajja u l-ġejjieni tagħhom; billi għandu jiġi promoss ambjent favorevoli f'dak li jirrigwarda l-edukazzjoni, l-impjieg, l-inkluzjoni soċjali u s-saħha,
- L. billi ż-żgħażaġh, filwaqt li għandhom ikunu jistgħu jistrieħu fuq ambjent familjari san, jehtieġu l-għaj-nuna biex jissodisfaw il-bżonn ta' awtonomija u indipendenza tagħhom,
- M. billi l-aspetti ambjentali mhumieks inkluzi b'mod ċar fil-komunikazzjoni tal-Kummissjoni u fir-Riżoluz-zjoni tal-Kunsill, minkejja li huma kruċjali għaż-żgħażaġh u jhallu impatt serju fuq is-saħha, il-kwalità tal-hajja u l-benessri ta' ġenerazzjonijiet futuri; billi, għalhekk, fi strateġija tal-UE għaż-żgħażaġh, il-kwistjo-nijiet ambjentali għandhom jissemmew b'mod ċar fl-oqsma ta' azzjoni,
- N. billi l-partecipazzjoni attiva f'soċjetà mhux biss hija mezz importanti għar-responsabilizzazzjoni taż-żgħażaġh iżda tikkontribwixxi wkoll għall-iżvilupp personali tagħhom, għal integrazzjoni ahjar fis-soċjetà, għall-ksib ta' hiliet u għall-iżvilupp ta' sens ta' responsabbiltà,
- O. billi l-hidma miż-żgħażaġh hija importanti għall-istrateġija tal-UE għaż-żgħażaġh, bhala attività rikreattiva valida għaż-żgħażaġh u li għandha titwettaq minnhom, iżda anki sabiex jiksbu hiliet u żvilupp personali,
- P. billi li titgħalliem u tesperjenza xi tfisser li jkollok parti attiva fis-soċjetà tkattar il-fehim u l-partecipaz-zjoni attiva fid-demokrazija u l-proċessi tagħha,
- Q. billi l-eżistenza tal-programmi Ewropej li ż-żgħażaġh jibbenefikaw minnhom għandha tiġi mxandra ahjar liż-żgħażaġh sabiex issaħħah il-partecipazzjoni tagħhom,
- R. billi politika taż-żgħażaġh effettiva tista' tikkontribwixxi għall-iżvilupp ta' mentalità Ewropea,

Osservazzjonijiet ġenerali

1. Jilqa' b'sodisfazzjon il-Komunikazzjoni tal-Kummissjoni "Strateġija tal-UE għaż-Żgħażaġh – Investiment u Responsabilizzazzjoni";
2. Jilqa' b'sodisfazzjon ir-Riżoluzzjoni tal-Kunsill dwar qafas imġedded għall-kooperazzjoni Ewropea fil-qasam taż-żgħażaġh (2010-201C);
3. Jinnota li n-nuqqas ta' definizzjoni ċara tal-kunċett ta' "żgħażaġh", tvarja fost l-Istati Membri; jinnota li dan il-kunċett huwa influwenzat minn ċirkostanzi soċjali differenti u li dan jagħti l-opportunità għal approċċ differenti minn kull Stat Membru;
4. Huwa tal-fehma li l-programmi u l-fondi tal-Komunità għandhom jirriflettu l-ambizzjonijiet tal-Ewropa għaż-żgħażaġh;
5. Jistieden lill-Istati Membri biex jimplimentaw bis-shiħ id-dispożizzjonijiet tat-Trattat ta' Lisbona fil-qasam tal-politika taż-żgħażaġh, bħat-thegġiġ tal-partecipazzjoni taż-żgħażaġh fil-hajja demokratika, l-attenz-joni speċjali għall-isportivi żgħażaġh u l-infurzar legali tal-Karta tad-Drittijiet Fundamentali;

It-Tlieta 18 ta' Mejju 2010***Osservazzjonijiet ewlenin dwar l-effettività tal-istrategija taż-żgħażaġh***

6. Jirrikonoxxi li l-Metodu Miftuh ta' Koordinazzjoni (OMC) imsahhah, b'rispett għall-prinċipju tas-sussidjarjetà, huwa għodda xierqa għall-kooperazzjoni dwar il-kwistjonijiet tal-politiki taż-żgħażaġh, minkejja n-nuqqasijiet tagħhom, bħad-defiċits ta' legittimità, in-nuqqas ta' kooperazzjoni effettiva bejn l-"esperti" u l-politiċi eletti, in-nuqqas ta' integrazzjoni xierqa mal-prijoritajiet nazzjonali u r-riskju ta' "konfużjoni dwar il-responsabbiltà" fost il-livelli varji; iqs li, biex jintlahqu riżultati fit-tul, il-Metodu Miftuh ta' Koordinazzjoni għandu jissahhah;

7. Jenfasizza li l-Metodu Miftuh ta' Koordinazzjoni jehtieg li jitwettaq b'rieda politika soda min-naħa tal-Istati Membri sabiex irendi l-aqwa riżultati; iqs in-nuqqasijiet tal-implimentazzjoni bħala ostakli fundamentali biex jinksibu l-miri stabbiliti;

8. Jirrikonoxxi l-importanza tal-kooperazzjoni fost l-istituzzjonijiet fil-livelli lokali, reġjonali, nazzjonali u Ewropej biex jintlahqu l-miri ta' din l-istrategija u jistieden lill-Kummissjoni, lill-Istati Membri u lir-rappreżentanti taż-żgħażaġh biex jiehdu rwol attiv fl-implimentazzjoni tal-istrategija taż-żgħażaġh;

9. Ihegġeg kooperazzjoni aktar mill-qrib dwar kwistjonijiet taż-żgħażaġh bejn il-Parlament Ewropew, il-Kummissjoni u l-Kunsill u jenfasizza l-htieġa għal kooperazzjoni aktar integrata ma' u fost il-parlamenti nazzjonali fl-ambitu tal-proċess tal-OMC;

10. Jilqa' b'sodisfazzjon id-definizzjoni ċara tal-approċċ doppju, l-introduzzjoni ta' metodi ta' himda u speċjalment il-lista ċara tal-istrumenti ta' implimentazzjoni stabbilita mill-Kunsill; jitlob l-involvement tal-Parlament Ewropew fid-definizzjoni tal-prijoritajiet taċ-ċikli ta' hidma; jitlob li l-kooperazzjoni Ewropea fil-qasam taż-żgħażaġh tkun ibbażata fuq evidenza, pertinenti u kkonċentrata;

11. Jenfasizza l-htieġa li jiġu żviluppati indikaturi ċari u faċli li jintużaw kemm fil-livell Ewropew kif ukoll fil-livell nazzjonali li jagħmluha possibbli, li jitjieb, jitwessa' u jiġi aġġornat l-għarfien vera tagħna dwar il-qagħda taż-żgħażaġh u li jitkejjel u jiġi kkumparat il-progress fir-rigward tal-implimentazzjoni ta' objettivi stabbiliti b'mod komuni; jenfasizza l-importanza ta' valutazzjoni u monitoraġġ kostanti;

12. Jinnota l-importanza ta' valutazzjoni tal-istat tal-implimentazzjoni tal-istrategija tal-UE għaž-Żgħażaġh; jenfasizza li r-rapporti ta' progress tal-Istati Membri fil-qasam taż-żgħażaġh għandhom ikunu disponibbli għall-pubbliku sabiex tiżied il-kuxjenza pubblika; jenfasizza l-bżonn li jiġi ssorveljat il-mod kif il-hajjiet taż-żgħażaġh fl-Ewropa qed jiżviluppaw u jinbidlu sabiex il-progress effettiv miksub ikun jista' jiġi vvalutat;

13. Iqs li t-tagħlim fost il-pari għandu jkun żviluppat aktar bħala mezz li jiffaċilita l-iskambju ta' prattiki tajba u li jikkontribwixxi għall-konsistenza tal-azzjonijiet mehuda fuq livell nazzjonali;

14. Iqs li sabiex ikun hemm strategija kompleta tal-UE għaž-Żgħażaġh, il-formulazzjoni tal-politiki taż-żgħażaġh u dik tal-programmi u l-azzjonijiet tal-UE għandhom imorru id fid id b'mod korrett u trasparenti; iqs, b'mod partikolari, li r-riżultati li joħorġu mill-implimentazzjoni tal-programmi tal-UE għandhom jagħtu reazzjoni għall-formulazzjoni tal-politika taż-żgħażaġh u l-istrategija tal-UE għaž-Żgħażaġh ingenerali, u vice versa;

15. jenfasizza, barra minn hekk, il-bżonn ta' analiżi fil-fond tal-programmi implimentati sabiex tkun possibbli l-ġestjoni tal-kwalità effikaċi u, abbażi tagħha, jitfassal kull titjib li jista' jkun mehtieg fil-programmi fil-futur;

16. Jinnota l-htieġa li jiġu mobilizzati u simplifikati l-proċeduri ta' aċċess għall-programmi tal-UE u l-fondi soċjali u li jiġi ffaċilitat l-aċċess għalihom; jishaq fuq kemm huwa importanti li f'dan il-qasam jitfassal approċċ prattiku u mhux burokratiku bil-hsieb li tigi implimentata strategija integrata biex ittejjeb il-hajja taż-żgħażaġh; jenfasizza l-importanza li ż-żgħażaġh jiġu involuti fl-implimentazzjoni tal-programmi għaž-żgħażaġh sabiex il-htigijiet tagħhom ikunu jistgħu jitqiesu ahjar;

It-Tlieta 18 ta' Mejju 2010

17. Jenfasizza r-rwol importanti tal-programmi Comenius, Erasmus u Leonardo da Vinci fl-iżvilupp ta' politiki edukattivi u ta' taħriġ Ewropej; itenni l-prijorità politika tiegħu li dawn il-programmi jtgħiesu bħala pass fundamentali fl-iżvilupp ta' strateġija tal-UE għaż-żgħażaġh, speċjalment għall-ġenerazzjoni li jmiss ta' programmi pluriennali;

18. Iqis li għandu jsir saħansitra sforz akbar biex tkun promossa l-mobbiltà taż-żgħażaġh fl-Ewropa u li, fil-programmi ta' mobbiltà, għandu jkun hemm ambitu biżżejjed u attenzjoni mogħtija għal skambji lil hinn mill-edukazzjoni formali taż-żgħażaġh;

19. Jistieden lill-Kummissjoni, fi hdan il-programmi ta' mobbiltà l-ġodda, biex tagħti attenzjoni speċjali lill-mobbiltà tal-haddiema żgħażaġh u għal dan il-ghan jitlob biex is-sistema ta' viża speċjali li fil-preżent teżisti għall-istudenti tiġi estiża għall-haddiema żgħażaġh;

20. Jiġbed l-attenzjoni għall-bżonn li l-mezzi tax-xandir jiġu involuti biex il-programmi għaż-żgħażaġh isiru popolari;

21. Jirrikonoxxi li t-titjib tal-hajja taż-żgħażaġh huwa hidma trasversali li għandha titqies f'kull qasam tal-politika; ihegġeġ lill-istituzzjonijiet Ewropej u lill-Istati Membri biex jippromwovu l-holqien ta' sezzjoni għaż-żgħażaġh fid-dipartimenti u l-ministeri kollha li għandha tghin biex jissahhah l-abbozzar ta' politiki taż-żgħażaġh adegwati; jistieden ukoll lill-Kummissjoni biex tahtar "uffiċjali żgħażaġh" fid-direttorati ġenerali tagħha u tagħtihom taħriġ ulterjuri; iqis li l-ghan għandu jkun li d-dokumenti tal-Kummissjoni jiġu vvalutati fid-dawl tal-oġettivi tal-politika taż-żgħażaġh; għalhekk, jilqa' b'sodisfazzjon kbir l-approċċ transsettorjali bħala fattur neċessarju biex jinkiseb livell massimu ta' effettività; iqis li l-integrazzjoni tal-kwistjonijiet taż-żgħażaġh fl-oqsma kollha tal-politika hija fattur ewlieni għas-suċċess tal-istrateġija għaż-żgħażaġh;

22. Jenfasizza l-bżonn għall-istituzzjonalizzazzjoni tal-ġustizzja interġenerazzjonali fil-livell Ewropew u l-adozzjoni ta' dan il-prinċipju mill-Istati Membri għar-regolazzjoni ġusta tar-relazzjonijiet bejn il-ġenerazzjonijiet;

Oqsma ta' azzjoni

23. Jenfasizza bil-qawwa li l-kriżi ekonomika globali qed ikollha impatt kbir fuq iż-żgħażaġh u li għaldaqstant għandha tinfluwenza profundament il-prijoritajiet fi hdan l-oqsma ta' azzjoni; iqis li dan għandu jsir billi tiġi identifikata firxa ta' miżuri biex jirfdu l-istrateġija ta' hrugħ soċjali u li għandha tingħata attenzjoni speċjali għal reviżjoni tax-xbieki ta' sikurezza soċjali u tas-sistemi tas-sigurtà soċjali;

Prinċipji ġenerali li japplikaw għal kull qasam ta' azzjoni

24. Jenfasizza l-importanza li jitnehhew it-tipi kollha ta' diskriminazzjoni komuni fost iż-żgħażaġh, bħalma hija d-diskriminazzjoni abbażi tas-sess, ir-razza jew l-orijini etnika, ir-religjon, id-diżabbiltà, l-età u l-orjentazzjoni sesswali;

25. Jenfasizza l-importanza li ż-żgħażaġh jiġu kkunsidrati bħala grupp ta' priyorità fil-viżjoni soċjali tal-UE;

26. Jenfasizza bil-qawwa l-htieġa li ż-żgħażaġh b'diżabbiltà jingħataw appoġġ effettiv u magħmul apposta kif ukoll opportunitajiet reali u ugwali fl-aċċess fiżiku, sensorjali u konoxxittiv għall-edukazzjoni, l-impjieg, il-kultura, id-divertiment, l-isports, l-attivitajiet soċjali u l-involvimwent fit-tmexxija tal-affarijiet pubbliċi u ċivili;

27. Jitlob miżuri li jiżguraw ir-rispett tad-diversità u l-integrazzjoni b'suċċess ta' żgħażaġh u tfal;

28. Jistieden lill-Istati Membri biex jidentifikaw ir-rabtiet trasversali bejn il-politiki taż-żgħażaġh u l-politiki tal-edukazzjoni, it-taħriġ, l-impjiegi, il-kultura u oħrajn;

29. Jenfasizza l-bżonn għal rabtiet qawwija bejn il-politiki dwar iż-żgħażaġh u t-tfal;

It-Tlieta 18 ta' Mejju 2010**Edukazzjoni u tahrig**

30. Ihegġegħ lill-Istati Membri biex jintensifikaw l-interazzjoni bejn it-tliet naħat tat-triangolu tal-għarfien (l-edukazzjoni, ir-riċerka u l-innovazzjoni) bħala element ewlieni għat-tkabbir u l-holqien tal-impjiegi; jirrakkomanda bil-qawwa l-promozzjoni ta' kriterji komuni għal rikonoxximent reċiproku aqwa tal-edukazzjoni mhux formali u t-tahrig vokazzjonali, pereżempju billi titthaffef l-adozzjoni tas-sistema EQF għar-rikonoxximent tal-kwalifiki, għat-trasparenza u gall-validazzjoni tal-hiliet;

31. Jistieden lill-Istati Membri biex jiehdu aktar inizjattivi halli jinvestu fil-hiliet mehtieġa għall-impjiegi li għalihom hemm domanda, u jinkoraġġihom biex jorbut l-curricula edukattivi mad-domanda fis-suq tax-xogħol, biex jipprovdu legiżlazzjoni għat-tahrig vokazzjonali fiż-żmien il-qasir (fejn dan ikun għadu mehtieġ) u li, fejn ikun possibbli, jużaw il-validazzjoni tal-hiliet u r-rikonoxximent tal-kwalifiki;

32. Jiġbed l-attenzjoni għall-problema ta' żgħażaġh li jitlequ l-iskola u l-htieġa li jittiehdu miżuri li jiżguraw li l-oghla percentwali possibbli ta' żgħażaġh jispicċaw il-perjodu obbligatorju ta' edukazzjoni tagħhom;

33. Ihegġegħ bil-qawwa lill-Istati Membri, fil-kuntest ta' aktar finanzjament, biex jippromwovu l-mobbiltà tat-tagħlim u t-tahrig għaž-żgħażaġh kollha, li hija fattur ewlieni biex wiehed jikseb esperjenza ta' tagħlim u ta' xogħol; jenfasizza l-importanza tal-mobbiltà taž-żgħażaġh ukoll fir-reġjuni konfinanti mal-UE billi tkun garantita partecipazzjoni wiesgħa fil-programmi Ewropej li minnhom jibbenefikaw iż-żgħażaġh;

34. Ihegġegħ lill-Istati Membri jagħmlu hilithom kollha biex jilhqu l-għanijiet strateġiċi u jilhqu l-livelli ta' referenza stabbiliti skont il-qafas strateġiku għall-kooperazzjoni Ewropea dwar l-edukazzjoni u t-tahrig ("ET 2020"), b'mod partikolari fir-rigward ta' dawk li jkollhom livell baxx ta' hiliet bażiċi u dawk li jitlequ kmieni mill-edukazzjoni;

35. Jistieden lill-Istati Membri biex johlqu biżżejjed rotot li permezz tagħhom in-nies li jkunu hallew is-sistema edukattiva jkunu jistgħu jerġgħu jidhlu fiha u biex jiżguraw li ponti adegwati jkunu disponibbli halli persuni li jkunu segwew korsijiet ta' tahrig vokazzjonali jkunu jistgħu jimxu 'l quddiem lejn livelli oghla tal-edukazzjoni, u jhegġiġhom jiehdu l-miżuri u joffru programmi mmirati għaž-żgħażaġh li jkuu waqgħu lura jew li jkunu hallew l-iskola aktar kmieni minhabba ċirkustanzi diffiċli jew għažliet hżiena;

36. Jenfasizza l-importanza li fit-tranżizzjoni mill-edukazzjoni għax-xogħol iż-żgħażaġh ikunu pprovduti b'aċċess għal gwida u pariri;

37. Jistieden lill-Istati Membri biex jiżguraw li t-tfal u ž-żgħażaġh, irrispettivament mill-istatus legali tal-familji tagħhom, ikollhom id-dritt għal edukazzjoni statali li tgħinhom jiksbu, bir-rispett dovut għall-kultura u l-lingwa proprja tagħhom, il-hakma mehtieġa tal-lingwa tal-Istat Membru ospitanti u għarfien tal-kultura tiegħu bħala għodda għall-integrazzjoni;

38. Jistieden lill-Istati Membri biex jiżguraw aċċess ugwali għall-edukazzjoni għaž-żgħażaġh irrispettivament mill-orijini soċjali u l-kundizzjonijiet finanzjarji, u biex jiġgarantixxu aċċess ugwali għall-edukazzjoni liž-żgħażaġh žvantaġġati minn familji bi dhul baxx;

39. Jistieden lill-Istati Membri biex jimplimentaw il-Konvenzjoni tan-NU dwar id-Drittijiet tal-Persuni b'Diżabbiltà u jagħmlu l-edukazzjoni inklussiva – li tkopri kemm l-edukazzjoni formali kif ukoll dik informali – realtà;

40. Jenfasizza l-importanza ta' sistema ta' tahrig ġdida, effikaċi u kontinwa għall-ghalliema sabiex jgħinu lill-istudenti żgħażaġh biex ikunu jistgħu jlahhqu ahjar mal-isfidi tas-soċjetà tagħna li qed tinbidel b'rata mghaġġla;

41. Jenfasizza l-importanza tal-promozzjoni tal-litteriżmu tal-midja;

42. Jinnota li l-edukazzjoni għandha rwol fundamentali fl-iżvilupp pożittiv tal-attitudni personali;

It-Thieta 18 ta' Mejju 2010

Impjiegi u intraprenditorija

43. Jinsab ferm imhasseb dwar l-għadd dejjem ikbar ta' żgħażaġh qiegħda, sottoimpjegati jew li m'għandhom l-ebda sigurtà tal-impjieg, speċjalment fil-kriżi ekonomika attwali; jappoġġja bil-qawwa l-istedina indirizzata lill-Kunsill Ewropew biex jiżgura perspettiva taż-żgħażaġh fl-Istrateġija ta' Lisbona għal wara l-2010 u biex jappoġġja l-kontinwazzjoni ta' inizjattivi b'konformità mal-oġettivi ġenerali tal-Patt Ewropew għaž-Żgħażaġh; jappoġġja bil-qawwa l-proposta biex jiġu żviluppati miżuri mmirati għaž-żgħażaġh fil-pjanijiet ta' rkupru mfassla fil-pjanijiet tal-kriżi ekonomika u finanzjarja;

44. Jenfasizza l-htieġa essenzjali li jinkisbu l-oġettivi tal-Istrateġija ta' Lisbona għat-tkabbir u l-impjiegi u jqis li l-aġenda UE 2020 mgedda għandha tippermetti li l-UE tirkupra bis-shiħ mill-kriżi billi timxi aktar malajr lejn ekonomija innovattiva u li tohloq ix-xogħol; f'dan il-kuntest, ihegġeġ li l-aġenda mgedda tkun aktar iffukata fuq iż-żgħażaġh;

45. Jistieden lill-Istati Membri biex jiehdu azzjoni kontra n-nuqqas ta' sigurtà tax-xogħol u l-kundizzjonijiet tal-impjieg prekarji li ż-żgħażaġh jesperjenzaw fis-suq tax-xogħol u biex jappoġġjaw b'mod attiv ir-rikonċiljazzjoni tad-dinja tax-xogħol mad-dinja tal-hajja personali u tal-familja;

46. Ihegġeġ lill-Istati Membri biex iqisu d-dimensjoni interġenerazzjonali fil-politiki tagħhom sabiex irawmu l-impjiegi;

47. Jistieden lill-Istati Membri biex jiffacilitaw l-aċċess taż-żgħażaġh għal kull tip ta' impjieg b'kundizzjonijiet tax-xogħol tajba sabiex jiġi evitat li jkun hemm diskrepanza bejn il-hiliet u x-xogħlijiet, li tirrappreżenta hela ta' talent; f'dan ir-rigward, jirakkomanda titjib fil-kwalità tal-apprentistati pprovduti kif ukoll fid-drittijiet tal-apprentisti billi jiġi żgurat li l-maġġoranza tal-programmi interni jattribwixxu kwalifiki liż-żgħażaġh u jwassluhom għal karigi bi hlas;

48. Jistieden ukoll lill-Istati Membri biex joffru aktar opportunitajiet ta' impjieg, jimplimentaw politiki ta' protezzjoni soċjali għal żgħażaġh żvantaġġati, jiżguraw opportunitajiet ugwali għaž-żgħażaġh li jgħixu f'żoni periferiċi u f'centri urbani, u jagħtu appoġġ speċjali lill-ommijiet żgħażaġh;

49. Ifakkar fir-riskju ta' telf tal-imhuh u l-konsegwenzi negattivi għall-pajjiżi ta' oriġini taż-żgħażaġh; jistieden lill-Istati Membri biex jespjoraw u jiżviluppaw strateġiji għaž-żamma taż-żgħażaġh f'pajjiżi u reġjuni suxxettibbli għal migrazzjoni 'l barra, li tiehu diversi forom, bħal pereżempju t-telf tal-imhuh, il-mili ta' nuqqas ta' hiliet u x-xogħol irhis, flessibbli, bla sengħa u ta' sikwit staġunali;

50. Jistieden lill-Istati Membri biex jeliminaw il-każijiet fejn tiġi nnutata diskrepanza bejn il-livelli ta' dħul bejn iż-żgħażaġh irġiel u dawk nisa fuq il-baži tas-sess;

51. Jistieden lill-Istati Membri biex jiżguraw drittijiet ta' impjieg decenti u sigurtà soċjali f'era ta' globalizzazzjoni billi jilhqu bilanċ bejn il-flessibbiltà u s-sigurtà;

52. Jistieden lill-Istati Membri biex jiggarantixxu t-trasferibbiltà totali tal-benefiċċji soċjali miksuba sabiex ma tiġix ipperikolata l-protezzjoni tal-benessri għall-haddiema żgħażaġh li għažlu l-mobbiltà;

53. Jenfasizza l-importanza ta' perijodi ta' tahrig Prattiku f'kumpaniji u istituzzjonijiet waqt il-perjodu ta' studju, li sussegwentement jafu jagħmluha iktar faċli biex wiehed isib xogħol;

54. Jissuġġerixxi l-promozzjoni ta' kultura intraprenditorjali fost iż-żgħażaġh billi tittejjeb il-komunikazzjoni dwar l-intraprenditorija, permezz tal-appoġġ għall-iżvilupp ta' strutturi u networks Ewropej għal dak il-ghan u billi ż-żgħażaġh jiġu inkoraġġiti jibdeu jahdmu għal rashom u billi jużaw għodda ta' mikrokreditu u mikrofinanzjament; jenfasizza l-importanza ta' tagħlim tul il-hajja;

55. Jappoġġja l-bżonn ta' sinerġiji bejn id-dinja tal-edukazzjoni u dik tal-industrija kif ukoll il-bżonn ta' forum avvanzati ta' integrazzjoni bejn l-universitajiet u n-negozji;

It-Tlieta 18 ta' Mejju 2010

56. Ihegġegħ lill-Istati Membri biex jappoġġjaw inizzjattivi privati għaż-żgħażaġh, anke permezz ta' programmi nazzjonali li jissupplimentaw il-programmi Ewropej;

57. Jiġbed l-attenzjoni għal bżonn li jtfasslu politiki għar-rikonċiljazzjoni tal-hajja tax-xogħol u l-hajja privata u li jhegħgu liż-żgħażaġh biex jibdew familja; jinnota wkoll l-attenzjoni il-bżonn li jiġi żgurat li ż-żgħażaġh ikollhom dħul biżżejjed sabiex ikunu jistgħu jiehdud deċiżjonijiet indipendenti, inkluża d-deċiżjoni li jibdew familja;

Saħħa, benesseri u ambjent

58. Jenfasizza li l-impatt tat-tibdil klimatiku u ambjentali kif ukoll id-degradazzjoni ambjentali għandhom impatt negattiv fuq il-hajja taż-żgħażaġh u jitlob azzjonijiet sostenibbli f'dan il-qasam;

59. Jistieden lill-Istati Membri biex fil-curricula tagħhom jinkludu forom xierqa ta' edukazzjoni dwar il-prevenzjoni tar-riskji relatati mas-saħħa u mal-ambjent;

60. Jiddispijaċi hawn minhabba l-fatt li l-qafas ta' kooperazzjoni ma jagħmel l-ebda referenza għall-politiki tal-konsumatur; huwa tal-fehma li ċerti problemi jistgħu jkunu relatati mal-produzzjoni u t-tqeghid fis-suq ta' ikel hażin għas-saħħa;

61. Jenfasizza l-htieġa li titqies il-vunerabbiltà speċifika taż-żgħażaġh u t-tfal fil-formulazzjoni tal-politiki ambjentali u tal-konsumatur; jenfasizza l-bżonn li jiġi żgurat livell għoli ta' protezzjoni tal-konsumaturi żgħażaġh permezz ta' azzjonijiet bħal kampanji ta' informazzjoni u edukazzjoni;

62. Jenfasizza l-importanza li tkompli tikber il-ġlieda kontra l-użu tad-drogi u l-alkohol, kontra l-hsara relatata mal-alkohol u kontra kwalunkwe forma oħra ta' vizzju, inkluż il-logħob tal-ażżard, speċjalment permezz ta' prevenzjoni u riabilitazzjoni; jistieden lill-Istati Membri biex jisfruttaw kemm jista' jkun il-Pjan ta' Azzjoni tal-UE dwar id-Drogi u l-Istrateġija tal-UE fir-rigward tal-ghajnuna għall-Istati Membri fil-ġlieda kontra l-hsara relatata mal-alkohol u forom oħrajn ta' vizzji;

63. Ifakkar ukoll li t-tfal u ż-żgħażaġh huma esposti għal numru kbir ta' xeni ta' natura vjolenta fil-midja; jissuggerixxi li l-kwistjoni tkompli tiġi investigata u li jittiehdu l-miżuri kollha neċessarji bil-ghan li jinqed l-impatt fuq is-saħħa mentali tagħhom;

64. Jirrakkomanda li ż-żgħażaġh jiġu ggwidati fl-użu tagħhom tat-teknoloġiji l-ġodda permezz ta' politiki dwar l-edukazzjoni tal-midja u politiki biex titqajjem kuxjenza fir-rigward tal-perikli inerenti fl-użu bla kontroll tagħhom;

65. Jenfasizza r-rwol tal-ghoti ta' informazzjoni liż-żgħażaġh dwar il-kwistjonijiet relatati mal-edukazzjoni sesswali fil-harsien ta' saħħithom;

66. Jiġbed l-attenzjoni għal-livell kontinwament għoli ta' tqala taht l-età u jistieden lill-Kummissjoni u lill-Istati Membri biex irawmu kuxjenza fost iż-żgħażaġh u jedukawhom dwar din il-problema;

67. Jistieden lill-Istati Membri biex jiżguraw li l-immigranti tfal u żgħażaġh fit-territorju tagħhom ikollhom aċċess għal kura tas-saħħa bażika, irrispettivament mill-istatus legali tal-familji tagħhom;

68. Jenfasizza r-rwol tal-isport bħala sett shih ta' attivitajiet li jippromwovu stili ta' hajja b'saħħithom għaż-żgħażaġh u li jhegħgu l-hidma f'tim, l-ispiritu ta' korrettezza u r-responsabbiltà u r-rwol tal-informazzjoni għaż-żgħażaġh fil-ġlieda kontra l-vjolenza fil-grawnds sportivi; isejjah għal programmi speċjali għaż-żgħażaġh b'diżabbiltà;

69. Jistieden lill-Istati Membri biex, fl-isforzi tagħhom biex ihegħgu liż-żgħażaġh jippartecipaw fl-isports, iqisu l-kwistjonijiet relatati speċifikament mas-sessi u jipprovdu appoġġ għal sports inqas popolari wkoll;

70. Jenfasizza l-importanza tal-promozzjoni ta' kampanji ta' edukazzjoni għaż-żgħażaġh kontra d-doping u favur sport hieles mid-drogi;

It-Tlieta 18 ta' Mejju 2010

Parteċipazzjoni

71. Jenfasizza l-importanza ta' djalogu strutturat kontinwu u konsultazzjoni maż-żgħażaġh; ihegġeg bil-qawwa l-promozzjoni tal-parteċipazzjoni taż-żgħażaġh u l-organizzazzjonijiet taż-żgħażaġh fil-livelli kollha (lokali, nazzjonali u internazzjonali) fil-formulazzjoni tal-politiki generali u, b'mod partikolari iżda mhux esklussivament, tal-politika dwar iż-żgħażaġh, permezz ta' djalogu strutturat kontinwu;

72. Jenfasizza l-importanza li jiġi kkunsidrat il-metodu ta' konsultazzjoni taż-żgħażaġh, sabiex jiġi żgurat li titqies firxa wiesgħa ta' fehmiet taż-żgħażaġh; huwa favur l-iżvilupp ta' strutturi fejn il-parteċipanti kollha jistghu jaħdmu flimkien, jinfluwenzaw il-politiki u d-deċiżjonijiet b'mod ugwali u jipprovdu l-mezzi mehtieġa biex jinholqu dawn l-istrutturi;

73. Ihegġeg lill-Istati Membri biex jinkludu l-organizzazzjonijiet taż-żgħażaġh fil-proċess tat-tfassil tal-politika, inkluż fil-livell lokali;

74. Jenfasizza l-importanza ta' rappreżentanti taż-żgħażaġh rappreżentattivi fid-djalogu strutturat u jirrak-komanda li l-Kummissjoni tikkonsulta lir-rappreżentanti tal-kunsilli nazzjonali taż-żgħażaġh dwar t-temi prijoritarji taż-żgħażaġh;

75. Jaqbel mal-htieġa indirizzata frekwentement tar-rikonoxximent u l-appoġġ ta' organizzazzjonijiet taż-żgħażaġh u l-kontribuzzjoni kbira tagħhom għall-edukazzjoni mhux formali; jistieden lill-Kummissjoni u lill-Kunsill biex ihegġu lill-Istati Membri sabiex jistabbilixxu u jipprovdu appoġġ għal parlamenti lokali taż-żgħażaġh u biex iniedu programmi korrispondenti;

76. Jenfasizza l-htieġa li jiġu involuti dejjem iżjed żgħażaġh diversi bil-ghan li tissahhah ir-rappreżentatività; huwa favur li l-parteċipazzjoni tithegġeg minn età bikrija; f'dan ir-rigward, ihegġeg riflessjoni dwar it-tishih tar-rabtiet bejn l-iskejjel, l-organizzazzjonijiet taż-żgħażaġh u organizzazzjonijiet oħrajn tas-soċjetà civili u jirrakkomanda bil-qawwa t-trawwim ta' rikonoxximent iktar b'sahhtu tal-edukazzjoni mhux formali;

77. Jissuggerixxi t-twaqqif ta' skemi ta' ghotjiet għaž-żgħażaġh li jipparteċipaw b'mod attiv fis-soċjetà, bl-iskop aħhari li tiġi stabbilita kultura kemm tad-drittijiet kif ukoll tal-obbligi;

78. Jenfasizza l-bżonn ta' sforzi partikulari biex iż-żgħażaġh li jghixu f'żoni periferiċi u rurali u fi kwartieri fqar jithegġu jipparteċipaw b'mod attiv fl-attivitajiet Ewropej; f'dan ir-rigward, jiddispjaċih li l-qafas ta' kooperazzjoni ma jipproponi l-ebda azzjoni speċifika sabiex il-programmi tal-UE jiġu kkomunikati aħjar liż-żgħażaġh u b'mod partikulari lil dawk li jghixu f'żoni remoti u lil dawk li mhumex organizzati f'organizzazzjonijiet politiċi, soċjali jew mhux governattivi; jitlob mill-Kummissjoni impenn definittiv f'dan ir-rigward;

79. Jenfasizza l-bżonn li jiżdiedu l-isforzi biex jiġi żgurat skambju ta' fehmiet u informazzjoni effikaċi u trijangolari bejn il-komunitajiet akkademiċi, kummerċjali u politiċi fil-livelli lokali, reġjonali, nazzjonali u Ewropej;

Kreattività u kultura

80. Jistieden lill-Istati Membri biex jiffacilitaw l-aċċess għat-teknoloġiji l-ġodda biex jagħtu spinta lill-kreattività u l-kapaċità ta' innovazzjoni taż-żgħażaġh u jiġġeneraw interess fil-kultura, fl-arti u fix-xjenza;

81. Jinsab sorpriz bin-nuqqas ta' kwalunkwe referenza esplicita għall-kwistjonijiet kulturali fil-Komunikazzjoni tal-Kummissjoni; u jiddikjara wkoll li dawn il-kwistjonijiet ma jistghux jinkludu biss l-intraprenditorija u l-użu ta' teknoloġiji ġodda;

82. Jilqa' b'sodisfazzjon il-fatt li r-riżoluzzjoni tal-Kunsill tqis ir-rwol li għandhom l-attivitajiet soċjali u kulturali, li tikkomplementa r-rwol tas-sistemi tal-edukazzjoni u dak tal-familji; jinnota wkoll li dawn l-attivitajiet jikkontribwixxu wkoll b'mod deċiżiv għall-ġlieda kontra d-diskriminazzjoni u l-inugwaljanza u jiffacilitaw l-aċċess taż-żgħażaġh għal attivitajiet ta' divertiment, kultura u sport;

It-Tlieta 18 ta' Mejju 2010

83. Jenfasizza l-importanza tal-appoġġ u r-rikonoxximent tal-kultura taż-żgħażaġh meta l-Istati Membri jallokaw il-fondi, minhabba li dan huwa essenzjali għall-iżvilupp tal-kreattività taż-żgħażaġh;

84. Jilqa' b'sodisfazzjon il-proposta inkluża fir-riżoluzzjoni tal-Kunsill sabiex jiġi promoss tahrig speċjalizzat għall-haddiema żgħażaġh fil-kultura, fil-midja ġdida u fil-kompetenzi interkulturali;

85. Jissuġġerixxi l-inklużjoni ta' perspettiva taż-żgħażaġh fil-politiki, il-programmi u l-azzjonijiet fl-oqsma tal-kultura u l-midja;

86. Huwa tal-fehma li l-istituzzjonijiet kulturali (pereżempju l-mużewijiet, il-libreriji u t-teatri) għandhom jitheggu biex jinvolvu iktar lit-tfal u liż-żgħażaġh;

87. Jistieden lill-Kummissjoni u lill-Kunsill biex johlqu pass Ewropew taż-żgħażaġh sabiex iż-żgħażaġh ikollhom aċċess għall-istituzzjonijiet kulturali madwar l-UE bi prezz baxx hafna;

Attivitajiet ta' volontarjat

88. Jilqa' b'sodisfazzjon id-deċiżjoni tal-Kunsill li jiddikjara s-sena 2011 bħala s-Sena Ewropea tal-Volontarjat kif ukoll il-miżuri stipulati fir-Rakkomandazzjoni tal-Kunsill dwar il-mobbiltà taż-żgħażaġh voluntieri madwar l-Unjoni Ewropea;

89. Huwa tal-fehma li l-volontarjat taż-żgħażaġh għandu jkun appoġġjat, anke billi jiġi estiż il-programm tas-Servizz Volontarju Ewropew, u billi ż-żgħażaġh żvantaġġati jiġu meghjuna jimpenjaw irwiehhom għall-volontarjat;

90. Iqis li, skont ma jkun ir-riżultat tal-valutazzjoni tal-Azzjoni Preparatorja Amicus, għandhom jiġu eżaminati azzjonijiet ulterjuri ta' dan it-tip;

91. Huwa tal-fehma li l-attivitajiet volontarji m'għandhomx jiehdu post l-opportunitajiet ta' impjieġ professjonali u bi hlas iżda għandhom iżidu l-valur għas-soċjetà;

92. Jitlob l-introduzzjoni u r-rikonoxximent reċiproku ta' "Pass Ewropew tal-Voluntiera" bħala zieda għall-"Pass Ewropew taż-Żgħażaġh" eżistenti; dan il-pass jipprovdi regjistru tal-hidma volontarja mwettqa mit-tfal u miż-żgħażaġh u jkun jista' jiġi ppreżentat lil dawk li potenzjalment jistgħu ihaddmuhom bħala prova ta' kwalifika;

Inklużjoni soċjali

93. Jilqa' b'sodisfazzjon il-fatt li l-2010 hija s-Sena Ewropea tal-Ġlieda kontra l-Faqar u l-Esklużjoni Soċjali, speċjalment fil-kuntest tal-kriżi ekonomika u finanzjarja, li qed ikollha impatt qawwi fuq iż-żgħażaġh;

94. Huwa tal-fehma li, fl-isfond ta' soċjetajiet li qed jixjiehu, l-ekwiżità intergenerazzjonali hija sfida ċentrali; jistieden lill-Istati Membri biex iqisu l-interessi taż-żgħażaġh u tal-ġenerazzjonijiet futuri meta jkunu qed jifformulaw il-politiki tagħhom, speċjalment fi żminijiet ta' kriżi ekonomika u finanzjarja;

95. Jenfasizza wkoll il-htieġa li jiġu żviluppati iktar programmi ta' involviment fil-komunità mal-gruppi emarġinati bħall-immigranti żgħażaġh u dawk kollha bi bżonnijiet speċjali (il-persuni b'diżabbiltà, iż-żgħażaġh li jehtigilhom jergħu jiġu integrati fis-soċjetà wara perjodu ta' priġunerija, dawk bla dar, dawk f'xogħol każwali, eċċ.);

96. Jirrikonoxxi l-bżonn li titqajjem kuxjenza fir-rigward taż-żgħażaġh b'diżabbiltà u jistieden lill-Istituzzjonijiet Ewropej biex jiehdu azzjoni sabiex jiżguraw li, fil-ġejjieni, iż-żgħażaġh b'diżabbiltà jkunu integrati b'mod shih;

It-Thieta 18 ta' Mejju 2010

97. Ifakkar it-talba tiegħu biex tiġi żgurata ugwaljanza bejn is-sessi minn età bikrija u fl-oqsma kollha tal-hajja; għaldaqstant, jilqa' b'mod partikulari l-fatt li r-Riżoluzzjoni tal-Kunsill għandha l-għan li ttejjeb il-kura tat-tfal u tippromwovi l-kondiviżjoni tar-responsabilitajiet bejn il-ġenituri sabiex tiġi ffaċilitata r-rikonċiljazzjoni bejn il-hajja professjonali u dik tax-xogħol kemm għaž-żgħażaġh nisa kif ukoll għaž-żgħażaġh irġiel;

98. Jenfasizza l-bżonn li t-tfal u ż-żgħażaġh ikunu konxji mill-fatt li d-diskriminazzjoni mhija aċċettabbli fl-ebda forma u fl-ebda qasam u li tittiehed azzjoni determinata kontra kull forma ta' estremiżmu;

99. Jirrakkomanda li tinghata prijorità f'kull Stat Membru biex jiġi żgurat li ma jkunx hemm minorenni żgħar li ma jiċċahdu mill-kura soċjali;

100. Jenfasizza l-importanza ta' ambjent diġitali inklussiv; ihegġegħ lill-Istati Membri biex jiżviluppaw, bhala parti mis-sistemi ta' edukazzjoni formali u informali tagħhom, kunċetti li jggarantixxu aċċess għall-informazzjoni, l-edukazzjoni u l-kultura u li jtejbju l-hiliet taż-żgħażaġh fir-rigward tal-midja;

Iż-żgħażaġh u d-dinja

101. Jirrakkomanda għajnuna ta' żvilupp diretta fir-rigward ta' miżuri għall-benefiċċju taż-żgħażaġh u għall-ġlieda kontra l-użu tad-drogi u kontra t-traffikar tad-drogi fil-pajjiżi li qed jiżviluppaw;

102. Huwa favur it-trawwim ta' attivitajiet ta' interess ġenerali li johlqu sens ta' responsabbiltà fost iż-żgħażaġh, bħalma huma l-volontarjat għat-tibdil fil-klima, għall-iżvilupp jew għall-għajnuna umanitarja; f'dan ir-rigward, jilqa' b'sodisfazzjoni l-opportunitajiet li l-holqien ta' Korp Volontarju Ewropew ta' Għajnuna Umanitarja se jagħti liż-żgħażaġh biex jipparteċipaw fil-hidma umanitarja tal-UE, u jistieden lill-Istati Membri biex jiżguraw li ż-żgħażaġh kollha jkunu jafu sewwa bl-eżistenza tiegħu;

103. Ihegġegħ lill-Kummissjoni biex tkompli tesplora l-possibbiltà li jiżdiedu l-attivitajiet ta' kooperazzjoni internazzjonali fil-volontarjat taż-żgħażaġh;

104. Jistieden lill-Istati Membri biex jiżviluppaw skambji u skemi ta' ġemellaġġ ma' pajjiżi u komunitajiet terzi sabiex jippromwovu djalogu interkulturali u jhegġu liż-żgħażaġh biex jidhlu fi proġetti komuni;

105. Jitlob it-titjib u l-implimentazzjoni estensiva tal-programm Erasmus Mundus;

*

* *

106. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Gvernijiet u lill-Parlamenti tal-Istati Membri.